

ቃል ፖሊቲካዊ ሓይልታት ኤርትራ
ብምኽንያት መዓልቲ ናጽነት ኤርትራ

ክቡራትን ክቡራንን መራሕቲ ውድባት፡ መራሕቲ ዓለም ለኻዊ ምንቅስቃስ ይኣክል፡ በርጌሳዊ ማሕበራት ፡

ክቡራትን ክቡራንን ተሳተፍቲ፡

አቕዲመ ብስም አቦ መንበራት ፖሊቲካዊ ሓይልታት ኤርትራን ወክልትን፡ ክቡር ሰላምታ እናቸደምኩ እንቋዕ ኣብ መበል 31 ዓመት ናጽነት ኤርትራ ኣብጸሓና እብል። ኣብዚ ዓቢ ዕለትዚ ክንሳተፍ ንዘብቃዕኩምና ኣባላት ኣወሃሃዲ ሸምግለን ኣዳላዊት መደብን ዕዘዝ ምስጋና ኣመሓላልፍ።

ንሕና ከም ኤርትራውያን፡ ብደረጃ ሃገር ዝኸበሩ ሓይሎይ በዓላትኳ እንተሃለዉና፡ ሓንቲ ካብተን ክቡራት በዓላትና ግንቦት 24 እያ። ኩሎም እነኹብሮም ሃገራዊ በዓላትና ብምላኣቶም ነናቶም ክብርን መግለጽን ኣለዎም። ግንቦት 24 ካብ ንዝክረሉን ነኹብረሉን ምኽንያት ከኣ፡ ህዝቢ ኤርትራ ንዘመናት ተሓሪምዎ ዝነበረ ሃገራዊ መንነትን ነጻነትን ክውን ዝገበረት ዕለት ስለ ዝኾነትዮ። ህዝቢ ኤትራ ብሓብራ ሰላሳ ዓመታት ዝወሰደ ብረታዊ ቃልሲ ብምክያድ፡ ካብ ቀረባ ይኹን ካብ ርሑቕ ዳርጋ ዝኾነ ናይ ወጻኢ ሓይሊ ሓገዝ ከይረኸበ፡ ብዓቕሚ ሰብ ይኹን ቁጠባ ብዓሰርተታት ግዜ ንዝተዓጸጸፎን፡ ብናይ ዓለምና ሓያላን ብተባራራይነት ኩሉ መዳያዊ ዝተማልአ ሓገዝ ዝነበሮን ኢትዮጵያዊ ባዕዳዊ ሓይሊ ብምስዓር ዝተረጋገጸ ክውንነት ምዃኑ፡ እቲ ሓደ ገጹ ኮይኑ፡ እቲ ካልእ ገጹ ከኣ ህዝቢ ኤርትራ ናብኡ ንምብጻሕ ዝደየበ ዓቕብን ዝወረዶ ቁልቁልንዮ። ካብ ደቂ ክረኸበ ዝግባእ ምትሕግጋዝ ንርእሱ ሓሪሙ፡ ንምስዋእቲ ጽኑዕ ርገጹ ኢሉ መሪቕ ናብ ሜዳ ቃልሲ ኣፋንዮ። ምስ ብዝሒ ዘይመጣጠን ስንክልናን መስዋእትን ክፈሉ። ኣብ ውሽጢ ሃገርውን ካብ ዓድታቱ ተዘናቢሉ፡ ብዙሕ ካብኡ ናብ ስደት ኣምሪሑ። ብሓፈሽኡ ማሕበራዊ ሂወቱ ተዘሪጎ ፡ዝርካቡ ቁጥብኡውን ዓንዮ።

ህዝቢ ኤርትራ ኩሉ ዝኸፈሎ ክቡር ዋጋ ተስፋ ከየቕረጸን ሕልንኡ ከየዳኸሞን፡ ስኑ ነኺሱ ክቕጽል ዘኸኣሎ፡ ዝነበሮ ባህሪ ሃገራዊ ነጻነትን መንነትን ኢዩ ነይሩ። ምርግጋጽ ናይዞም ክብርታት እዚአም ድማ ሰላምን ቅሳነትን፡ ፍትሕን ዲሞክራሲን ክነግስ እምነትን ትጽቢትን ስለ ዝነበሮ ኢዩ።

ድሕሪ ናጽነት ቀስ እንዳበለ ዝምዕብል ዝነበረ ኩላትና ከም ንፈልጦ፡ ካብ ባህግታት ህዝብና ዝረሓቕን ንተስፋታትና ዘጉድምን ተርእዮታት እንዳ ማዕበለ መጺኡ። ብፍላይ ናይዚ ኩሉ ውህሉል ኣብ 2018 ዝተጋህደ ፡ጉጅለ ኢሳያስ ኣፈወርቂ ኣብ ክንዲ ዝዓነወት ሃገር ምህናጽ፡ ዝተዳኸመ ሃገራዊ ቁጠባ ምብርባር፡ ንዝተፈላልዩ ፖሊቲካዊ ኣርኣኢዮ ዘለዎም ወገናት ምሕቋፍን ነቲ ድሮ ጸዲቕ ዝነበረ ሃገራዊ ቅዋም ምትግባር፡ ነቲ ፍቲል ፖሊቲካዊ መመኸነይታታት እንዳምጸአ ብወያኔን ኣመሪካን እንዳሳበበ ንህዝብናን ሃገርናን ኣብ ዘይተደልዩ ደልሃመት ኣእትዮዎ። በቲ ዝካየድ ዝነበረ ጽዑቕ ፕሮፖጋንዳ ህዝቢ ተደናጊሩ ናይ ብሓቂ ጸላኢኡ ከምዘየለሊ ኮይኑ። ብሓቂ ጸላኢ ህዝቢ ኤርትራ ኢሳይያስን እቲ ንሱ ዝመርሖ ጉጅለን ምዃኑ ግን ህዝብና ክግንዝበ ይግባእ። ነዚ ሓቕዚ ንህዝብና ንምርዳእ፡ ንሕና ኣብ ደምበ ፍትሒ እንገጥፍ ተቓልሲቲ ከይተሓለልና ክሳብዚ ስርዓት ካብ ስሩ ዝሞሖ እቲ ሓቂ ክንሕብር ሓላፍነትናን ግዴታትናንዮ።

ዝኸበርካ ህዝቢ ኤርትራ፡

ኣብ ጽንብል ባዓል ናጽነት መበል 31፡ ሃገርና ኤርትራ ካብ መግዛእታዊ ቀይዲ ኢትዮጵያ ተገላጊላ ናጽነታ ዘረጋገጸት፡ ማሕበረሰብ ዓለም ብወግዲ ተፈላጥነት ዘሎዎ ሃገር ትኹንምበር፡ ከምቲ ኣብ ላዕሊ ዝተጠቐሰ ፡ ሓርነት ህዝብና ኣይተረጋገጸን። ንብዓትን ሓዘንን ንጹህ ህዝብና ኣይተደምደመን ጥራሕ ዘይኮነስ፡ ኣብ ወትሩ/ቀጻሊ ሓዘንን ንብዓትን ይነበር ኣሎ። ኤርትራና ሎሚ ኣብ ከቢድ ቅልውላው ተሸሚማ እትርከብ ሃገር፡ ህዝብና ከኣ ኣብ ራዕዲ ዝነበር፡ ፈታዊኡን ጸላኢኡን ኣብ ዘይፈልጠሉ መድርኽ/እዋን ይርከብ። ሎሚ ሓንቲ ካብ ዓለምና ኣብ ትሕቲ ፍጹም ምልካዊ ስርዓት እትሳቕ ዘላ ሃገር ኤርትራ እያ። ምልካዊ ስርዓት ንመንእሰያት ኤርትራ ኣብ ዘይምልከቶም ሕድሕድ ኩናት ኢትዮጵያ ሸሚሙ። ብዙሓት መንእሰያት ኤርትራ ጠፊኡም፡ ሰንኪሎም፡ ስድራ ቤታትና ጸኒተን። ሂወት ኣሻሓያት ንጹሃት ትግራዎት ብከንቱ ሓሊፉ፡ብሰንኪ ስርዓት ህግደፍ ዝወሰደ ጉጉይን፡ ኩኑንን ስጉምቲ፡ ብቐሊሉ ዘይሓዊ ጽልኢ ኣብ መንጎ ክልተ ህዝብታት ሰፊኑ፡ ኣብ ከቢድ ደበና ውግእ ንሃርና ሸሚምዎ ድማ ይርከብ። ሕጂ'ውን ስርዓት ኢሳይያስ ምስ ጎባጢት ሩስያ ወጊኑ፡ዛጊት ምስሊ ኤርትራ ደቂኦ ይርከብ። ኩነታት ሃገርና ድማ ካብ ክፋእ ናብ ዝኸፈኤ ህዋት ይኸይድ ኣሎ። እሞ ንሕናኸ ንምድሓን ህብናን፡ ሃገርናን እንታይ ንግበር ዝብል፡ ሕቶ ኣብ ኣእምሮ ኩላትና ሰፊኑ ኣሎ።

ዝኸበርክንን ዝኸበርኩምን ተሳተፍቲ፤

ንዓና ንኤርትራውያን፡ ልዕሊ ኩሉ ዘገድሰና፡ ድሕነት ህዝብናን ሃገርናንዮ። ሃገርናን ህዝብናን ንምድሓን ከእ ወትሩ ከይተሓልለና ንጥርናፈን ኢድማዕነትን ፖለቲካውን በርጌሳውን ሓይልታትና ክንሰርሕን፡ ዓቕምታትና ከነዋሃህድን/ ከናማዕብልን ይግባእ። ኢሳይያስ ኣብ ኩናት ትግራይ ከም ዝሓሰበ ኣይኹነሉምበር፡ ንሱ ዘይሓመሉ ዝተኸፍለ ዋጋ ግን ኣዝዩ ክቡርዮ። ኤርትራዊ መንእሰይ ብጥሙይ ክብዱ፡ ድሕሪኡ ስድራ ቤቱ እንታይ ክኹኑዮም ዝፈልጠሉን፡ፍታሕ ንምርካብ ዝኸእለሉን፡ ዕድል ከይሃለዎ፡ ተገፊፉ ናብ ኩናት ትግራይ ተጠቢሱ። ኩሎም ዝጠቐስናዮም ዘቤታውን፡ ግዳማውን ሸግራትን፡ ስቓይትን ሃገርናን ህዝብናን ዘብቐዕ፡ ምልካዊ ስልጣን ኣብ ኤርትራ ምስ ዘብቐዕ ጥራህዮ።

ኣብ መደምደምታ፡ ነዛ ዕለት'ዚኣ ብዝተሓዋወሰ ተዘክሮታትን ስምዒታትን ኢና ነብዕላ/ንዝክራ ዘሎና። ካብ ሕማቕናን ሸግርናን ናይ ምልቓቕ ሓላፍነት፡ ብመጀመርታ፡ ናትና ምጃኑ ካብ ካልኣት ሓበሬታ ንጽብዮሉ ስለ ዘይከውን ይጽናሓይ ዘይብሃልን ኢዮም፡ ካብ ኣጋጠመ፡ ተወጊንካ ዝሕለፍ ኣይከውንን። ቀጻልነትና ከም ህዝቢን ሃገርን ውሑስ ኩይኑ፡ ናብቲ ንምነዮ ደረጃታት ሰላም፡ ቅሳነትን፡ ዲሞክራሲን ፡ምዕባለን ክንበጽሕ፡ ሕጂ'ውን፡ ምርጫና ኣንጻር'ዚ እኩይ ስርዓት ነካይዶ ቃልሲ፡ ብዝተረረ ሓድነት፡ ዝጸፈፈ ውዳበን፡ ዝለዓለ ሃገራዊ ወንን፡ ኣሰኒናን ኣሓይልናን፡ ምቕጻሉ እንተ ዘይከውይኑ ካልእ መተካእታ ኣማራጺ የብልናን።

ዝያዳ ነዚ ክውን ንምግባር እምበኣር ብመጀመርያ ምጥርናፍ ሃገራዊ ሓይሊ፡ደለይቲ ፍትሕን ተቓዋምቲ ሓይልታትናን ካብ ቐዳምነታት ናይ ቀዳምነት ሰሪዕና ከነረጋግጽ ይግባእ። እዚ ክንብል እንከሎና ነቲ እንሃንጾ ናይ ሃገራዊ ሓይሊ/ሰፊሕ ጽላል ዝመርሕ ሓድ ኣካል ምፍጣር ማለትና እዩ። እዚ ብምግባር ንህዝብና ተስፋ ዝህብ፡ ትርጉም ዘሎዎ ሓቢርካ ናይ ምስራሕ ጉዳይና ምስ ኣጻፈፍና፡ ሓቢርና እንወስዶ ዝተጸንዐ ግብራዊ ስጉምቲ፡ ኣንጻር ስርዓት ህግደፍ ዕዉት ከም ዝኸውን ኣይንጠራጥርን።

ጽንዓትን ዓወትን ንህዝቢ ኤርትራ፡
ዕድመ ንሉኣላዊት ኤርትራ፡

የቐንየለይ!